



גאווערנאר קעטי האקול

אויף תיכף ארויסצוגעבן: 1/2/2022

גאווערנער האקול שרייבט אונטער לעגיסלאציע צו פארבעסערן פאציענט ערפארונג אין הייבאמשאפט געבורט צענטערס

לעגיסלאציע S.1414A/A.259 מאכט גלאטיגער די לייסענסשאפט פראצעס פאר אקרעדיטירטע הייבאמשאפט געבורט צענטערס

גאווערנער קעטי האקול האט אנאנסירט דאס אונטערשרייבן לעגיסלאציע S.1414A/A.259 וואס פארזיכערט אז רעגולאציעס וואס זענען גילטיג איבער לייסענסינג, אוועקשטעלן, און אפערירן הייבאמשאפט געבורט צענטערס זענען אין איינקלאנג מיט דער הייבאמשאפט פראקטיק געזעץ אדער די סטאנדארטן פון נאציאנאלע אקרעדיטירונג קערפערשאפטן וועלכע ספעציאליזירן זיך אין הייבאמשאפט געבורט צענטערס.

“פאר די וועלכע געבוירן קומט זיך צו קענען אויסוועהלן פאר זיך אליין דער בעסטער אנטשטאלט דערפאר,“ **האט גאווערנער האקול געזאגט.** “שוין צו לאנג וואס הייבאמשאפט צענטערס זענען אויסגעשטאנען אומנויטיגע מניעות אויף געעפנט צו ווערן, וואס האט צוגעברענגט דערצו אז אזעלכע ערטער זענען גאר ווייניג געווען לענגאויס אונזער סטעיט. איך בין שטאלץ אונטערשרייבן לעגיסלאציע אויף אוועקצונעמען די מניעות און געבן פאר ניו יארקער וועלכע ברענגען נייע קינדער אויף דער וועלט א ברייטע ריי אפציעס אויף ווי זיי וועלן ליפערן.”

לעגיסלאציע S.1414A/A.259 וועט באזארגן א גלאטיגער פראצעס פאר אן אפערירונג סערטיפיקאט אלס אן ארטיקל 28 אנטשטאלט פאר א הייבאמשאפט געבורט צענטער וואס איז אקרעדיטירט דורך אן אנערקענטער אקרעדיטירונג ארגאניזאציע.

סענאטאר גוסטאווא ריווערא האט געזאגט, “דורך גלאטיגער מאכן דעם פראצעס אין וועלכע געבורט צענטערס ווערן אוועקגעשטעלט און אפערירן אין ניו יארק טוען מיר אקטיוו ארבעטן אויף צוריקצודרייען אונזער סטעיטיס געפערליכע מוטערליכע טויטפאל קריזיס. עס איז אונזער פאראנטווארטליכקייט צו פארזיכערן א טראגעדיגע פרויען, איבערהויפט פרויען פון קאליר וועלכע האבן היסטאריש געליטן באדייטנדע אומגלייכקייטן און איינפאכע מעדיצינישע ראסיזם, באקומען די פראפעסיאנעלע און זיכערע מוטערליכע אויפפאסונג וואס קומט זיך זיי. איך וויל דאנקען גאווערנער האקול פאר אונטערשרייבן דעם וויכטיגן ביל אלס געזעץ אזוי ווי איך גלייב שטארק אז די הייבאמשאפט צענטערס וועלן ערמעגליכן פאר פרויען צו געבוירן מיט זעלבסט-עהרע.”

אסעמבלי-מיטגליד ריטשערד גאטפריעד האט געזאגט, “הייבאמשאפט איז א גוט איינגעפירטער געלייסענסטע פראפעסיע אין ניו יארק, מיט א לאנגע רעקארד פון ערפאלג. הייבאם-געפירטע געבורט צענטערס הייבן אונטער וואוילזיין-באזירטע געבורט אין א שטיצנדע סביבה. אויספארשונגען צייגן אז די אנטשטאלטן האבן ווייניגער קימפעט אינדוקציעס, אויסגעצייכנטע זיכערהייט רעקארדס, און ערפאלגרייכע עלטערן באהעפטונג תוצאות. דער ביל וועט פארבעסערן צוטריט צו די אנטשטאלטן אין א

פאסיג-רעגולירטע סביבה. איך דאנק די פילע הייבאמשאפט שטיצער, גאווערנער האקול, סענאט ביל ספאנסירער גוסטאווא ריווערא, און אסעמבלי ספיקער קארל היעסטי פאר זייער הילף אין איינפירן דעם ביל אלס געזעץ.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[UNSUBSCRIBE](#)